



نېټي ترڅاري

رسول الله (ص) فرمايلي دي:

ژباړه: فرشتې د جمعې لمانځه تر ټولو لومړي راتلونکي کس ته داوښ د قرباني په شان ثواب لیکي.

رواه البخاري

طلوع افغان

د امتياز خبستن:

د کندهار اطلاعات او فرهنگ رياست

مؤسس: مولوي صالح محمد "هوتک"

د تأسيس کال: ۱۳۰۰ لمريز، یکشنبه ۲۰/ صفر المظفر/ ۱۴۴۶ هـ ق، ۴/ وږی/ ۱۴۰۳ ل کال - گڼه (۲۸)



فره ويناوي

حضرت علي رض:

په ژبه باندې ډېر خيال ساتی،
ځکه هغه ډېره نازکه ده او دهغې
ډېري نښانې غلطې وي.

په اوونۍ کې دوه واره چاپېږي

Sunday-25-August-2024 Issue: 28

مرگ ته تیاری!

محمد نبی "سلطاني"

هر انسان په دې پوهېږي، چې هر څه له منځه ځي، هر څه تېرېدونکي او هر څه فناء کېدونکي دي؛ خو په دې بیا نه پوهېږي چې کله فناء کېدونکي او له منځه تلونکي دي، دی، نور انسانان، حیوانات او نور مخلوقات به چېرې مري، څه وخت به د مرگ قاصد ورته راځي او په کوم ځای او کوم حالت کې به دروح امانت خپل مالک ته سپاري.

الله جل جلاله فرمایي:

ژباړه: او نه پوهېږي چې په کومې مځکه کې به مري.

په لاندنيو آیتونو کې بیا فرمایي:

ژباړه: هر نفس د مرگ د خوند څکونکی دی.

په بل ځای کې فرمایي:

ژباړه: هر نفس د مرگ (د خوند) څکونکی دی، بیا زمانه لوري ته راگرځول کېږي.

د پورتنیو آیتونو څخه دا خبره څرگنده سوه، چې مرگ یو یقیني حقیقت دی، هیڅوک ورڅخه خلاصون نه لري، ښایي یوه ورځ به داسې راسي، چې نه به دا لمروي او نه سپورمې، نه به دا مځکه وي او نه آسمان، نه به دا کور وي او نه به دفتر، نه به شتمني وي، نه به قدرت، نه به نوم وي، نه شهرت، نه به جنگ وي او نه جگړه، نه به بغض وي او نه کینه، نه به کرکه وي او نه محبت، نه به دوستي وي او نه دښمني، نه به امید وي او نه به هيله، يعنې دا چې د دنيوي ژوند حساب او کتاب به مو تړل سوي وي، د خپلو بریاوو او ناکامیو له لیست سره به د لوی خښتن رحم او کرم ته اړیو، موقف، جنس، رنگ، نژاد او ... به مو هیڅ د اهمیت وړ نه وي، بلکې یوازې به مو نېک او غوره عملونه د اهمیت او ارزښت وړ وي.

راځئ! د هغه ورځې له پاره پوره آماده گي ونیسو، چې تلپاته او دائمی ده، دا ورځ لوی او کوچنی، ښایسته او بدرنگه، مغرور او عاجز او ... نه گوري، بلکې دا ټول انسانیت تر خپلې ولکې لاندې راولي او هیڅوک د دې ورځې له منگولو خلاصون نه لري، ځکه که څوک د مرگ له منگولو څخه ژغورل کېدای، نور رسول الله صلی الله علیه وسلم او تر ده مخکې پیغمبران او وروسته صحابه کرام به ژغورل سوي وای. بې له شکه له مرگه خلاصون نسته.

قرآن کریم دغه ورځ خوراسخته انځور کړې او الله جل جلاله فرمایي: ژباړه: هغه ورځ چې دا مځکه به له دې پرته په بلي مځکې بدله سي او آسمانونه هم او (ټول به) د یوازني ډېر برلاسي الله په وړاندې راڅرگند سي.

دغه ورځ چې هر څه به یې، نوي وي، هغه ورځ ده چې له انسانانو سره حساب په کښې کېږي، عملونه یې تلل کېږي، څوک چې د جنت مستحق سي، جنت ته او څوک چې د دوزخ لایق وي، دوزخ ته به ځي، الله جل جلاله فرمایي:

ژباړه: او خبره داده بله نه ده، چې د قیامت په ورځ به خپل اجر په بشپړه توگه ترلاسه کوئ، نو څوک چې له اوره وژغورل سو او جنت ته ننوتی، بې شکه چې بریالی سو او د دنیا دا ژوند خو له خطا ایستونکي متاع پرته بل څه نه دی.

آیا موږ د دې ورځې له پاره چمتو یو؟ آیا موږ د دې ورځې له پاره آماده گي نیولي؟ آیا موږ د دې ورځې له پاره لاس په کار سوي یو؟ که سوي یو؛ څنگه؟! غوره لمونځ مو کړی، غوره روژه مو نیولې، غوره مال مو صدقه کړی؟ د خدای د مخلوق په ښه ورغلي یو؟ له خدای سره مو پر کړو وعدو وفا کړې او داسې نور. که یا د غفلت په خوب بیده یو، د خپلو خواهشاتو په لومه کې نښتي او د خپل نفس په اشاره روان یو.

الله جل جلاله خپل نعمتونه، د آخرت ښې او ښادۍ د متقیانو او پرهیزگارانو له پاره ځانگړي کړي او عذابونه د نافرمانو او سرکښو له پاره دي.

الله جل جلاله فرمایي:

ژباړه: هغه ورځ چې نه مال گټه رسولای سي او نه زمان، مگر هغه چا ته چې له روغ زړه سره راسي او جنت به متقینو ته نژدې کړای سي او دوزخ به لار ورکو ته څرگند کړای سي.

د افغانستان او ترکمنستان لوړ پوړو پلاوو د ټاپي نل لیکي د عملي کار د پیل له پاره چمتووالی بشپړ کړی



حکومت اړوندو ارگانونو د افغانستان په خاوره کې د ټاپي نل لیکي د غځولو له پاره خپل چمتووالی بشپړ کړی او تیار دي چې عملي کار

د اسلامي امارت د کابینې یو شمېر غړو او لوړ پوړو چارواکو د بهرنیو چارو وزارت د سرپرست مولوي امیر خان متقي په مشرۍ، یو پلاوي د چهارشنبې په ورځ د ترکمنستان د وزیرانو شورا او د بهرنیو چارو وزیر رشید مردوف په مشرۍ، د هغه هیواد د لوړ پوړو چارواکو له پلاوي سره د دواړو هیوادونو په گډه پوله وکتله.

په دې کتنه کې دواړو لورو په تورغونډۍ کې د اوسپنې پټلۍ له سټېشن، ټاپي نل لیکي او د ټاپ برېښنا له لویو پروژو څخه د گډې پولې یوې او بلي غاړې ته لیدنه وکړه او د ټاپي نل لیکي د کار عملي پیل له پاره یې د دواړو لورو چمتووالی وآرزاوه.

د بهرنیو چارو وزارت سرپرست په دې کتنه کې ترکمنستاني لوري ته ډاډور کړ، چې د افغانستان

د شاوخوا پنځو میلیارډو افغانیو په ارزښت پروژې منظوري سوې



د ریاست الوزرا د اقتصادي مرستیال ملا عبدالغني برادر اخند په مشرۍ، د ملي تدارکاتو کمېسیون، د زمري میاشتي پر یو دېرشمه نېټه د چهارشنبې په ورځ د شاوخوا پنځو میلیارډو افغانیو په

د ریاست الوزرا د اقتصادي مرستیال ملا عبدالغني برادر اخند په مشرۍ، د ملي تدارکاتو کمېسیون، د زمري میاشتي پر یو دېرشمه نېټه د

چهارشنبې په ورځ د شاوخوا پنځو میلیارډو افغانیو په

لسونو ځوانانو ته د عامه پوهاوي سېمینار ورکړل سو

د کندهار په اطلاعات او فرهنگ ریاست کې لسونو ځوانانو ته د دوی د وړتیاو او ظرفیت لوړونې اړوند، د عامه پوهاوي سېمینار ورکړل سو. د اطلاعات او فرهنگ ریاست د ځوانانو چارو آمر حافظ حمدالله سعید باختر خبري آژانس ته ویلي، دغه یو ورځنی سېمینار د ښار ځوانانو ته د ځوانانو چارو آمریت او د YHDO مؤسسې په گډه همکارۍ دائر سوی و، چې لسونو ځوانانو په کښې گډون کړی و.

د بل خبر له مخې د کندهار اطلاعات او فرهنگ ریاست او د

په تېرو څو ورځو کې ۱۳۸ کورنۍ هیواد ته راستنې سوي دي

له لاري په تېرو دوو ورځو کې ۳۷ مهاجري کورنۍ هیواد ته راستنې سوي دي.

د کندهار ولایت د تخته پل ولسوالۍ اړوند په انځرگي کمپ کې د کډوالو د ثبت او تثبیت کمېټې مسئولینو د سه شنبې په ورځ باختر خبري آژانس ته ویلي، نن ورځ ۵۹ کورنۍ چې د کسانو شمېر یې ۳۱۴ تنه کېدی، خپل هیواد ته راستنې سوي دي.

د بل خبر له مخې د سپین بولدک

د کندهار په اطلاعات او فرهنگ ریاست کې لسونو ځوانانو ته د دوی د وړتیاو او ظرفیت لوړونې اړوند، د عامه پوهاوي سېمینار ورکړل سو. د اطلاعات او فرهنگ ریاست د ځوانانو چارو آمر حافظ حمدالله سعید باختر خبري آژانس ته ویلي، دغه یو ورځنی سېمینار د ښار ځوانانو ته د ځوانانو چارو آمریت او د YHDO مؤسسې په گډه همکارۍ دائر سوی و، چې لسونو ځوانانو په کښې گډون کړی و.

د سعید په قول، په یاد سېمینار کې

د اطلاعات او فرهنگ ریاست مسئولینو ممتاز زده کوونکي وستایل



په مراسمو کې یې د اطلاعات او فرهنگ رئیس مولوي انعام الله سمنگاني، د پوهنې ریاست مرستیال مولوي اکرم شاه عاصم، د ځوانانو چارو آمر حافظ حمدالله

د کندهار اطلاعات او فرهنگ ریاست مسئولینو د ۱۴۰۳ ل کال په کانکور آزمونه کې د دې ولایت

درې تنه ممتاز زده کوونکي وستایل.

د امارتي ادارو له ویاندویانو سره د همېرۍ ناسته وسوه

د کندهار اطلاعات او فرهنگ دریس مولوي انعام الله سمنگاني په مشرۍ د دې ولایت د امارتي ادارو له ویاندویانو سره د همېرۍ ناسته وسوه.

د اطلاعات او فرهنگ رئیس په دې ناسته کې له خبریالانو سره پر لا ډېرې همېرۍ او پر یو شمېر نورو موضوعاتو خبري وسوي. مولوي انعام الله سمنگاني وویل،

په کندهار کې به ۵۵۰۰ کورنۍ پاکو اوبو ته لاسرسی پیدا کړي



په کندهار کې د ۴۰۵ میلیونه افغانیو په لگښت، د پاکو اوبو درې لویې برمې وهل سوي، چې ورسره به ۵۵۰۰

له زرونو بزگرانو او بې وزلو سره کسانو سره مرسته کېږي

په کندهار کې له ۳۶۹۰۰ بزگرانو سره د غنمو د اصلاح سوي تخم او کېمیاوي سري د مرستې په موخه سروې روانه ده. د کرهڼې ریاست مطبوعاتي مسئول محمد حنیف حقمیل د چهارشنبې په ورځ باختر خبري آژانس ته ویلي، د کرهڼې، اوبو

لگولو او مالدارۍ ریاست تر رهبرۍ لاندې د ملگرو ملتونو د بشري مرستو نړۍ وال سازمان (FAO) له لوري د اکتیډ (ACTED) او (WHO) سازمانونو په تطبیقي همکارۍ د کندهار ولایت په ۱۹ ولسوالیو کې له ۳۶۹۰۰ بزگرانو سره د غنمو اصلاح سوي تخم

آمنځ

آمنځ



لوړي زده کړي وکړئ؛ آينده جوړه کړئ!

د ښوونکو د ځوانانو د ډېر کارنده خلک دي، ډېر ښه ذهنونه لري، که يې پر استعدادونو کار وسي او ښه وروزل سي، نو ډېر مستعد خلک به ور څخه جوړ سي.

د شکر ځای دئ چې اوس زموږ په هيواد کي د ځوانانو د روزلو او تعليم يافته کولو له پاره ډېر ښه فرصتونه برابر دي، د هيواد په زياتو ولايتونو کي پوهنتونونه فعال دي او د ځوانانو پر استعداد جوړوني کار کوي.

د افغانستان پر نورو سيمو سر بېره، په جنوب لوېديځه حوزه کي هم پر دولتي پوهنتونونو او علمي مرکزونو سر بېره، خصوصي يې هم فعال دي، خو له بده مرغه بايد ووايو، چي په دې حوزه کي خصوصاً د کندهار ولايت ځوانان تر ډېره حده د لوړو زده کړو سره علاقه نه لري، لوړي زده کړي خو لا پر لويه لاره پرېږده، داسي ډېر پلرونه سته، چي په خپل اولاد باندې مکتب لاهم نه وايي.

يوه خبره چي بايد په ټينگار سره يې ووايو، داده تعليم او لوړي زده کړي د انسان ژوند او آينده جوړوي، که څوک علم ولري، کولای سي چي د ژوند پر نورو چارو سر بېره آن په تجارت کي لا تر ډېره حده بريالی وي.

موږ که فکر وکړو د نړۍ شتمن خلک ټول يې تعليم يافته قشر دئ، هغه څوک چي چټک پر مختگ کوي، په لږ سرمايه ډېري پيسې گټي، ډېري لويي کمپنياني او لوی تجارت په يوازي سر سمبالوي، دا زيات تعليم يافته خلک دي.

د کندهار ځوانانو ته وايو چي علم وکړئ، که لږ امکان ولري، لوړي زده کړي هم وکړئ، ترڅو خپل راتلونکی جوړ او ښايسته کړئ!

يو تنکي ځوان چي د ولسوالۍ څخه راغلی و، يو متعلم هلک ته وويل، چي ته گرده ورځ په درسونو اخته ئې، يوه افغانۍ عايد نه لرې، خوزه دا دی، د بل په باغ کي پوجي کوم، د ورځي ښه ډېري پيسې راکوي.

متعلم هلک کشر و، د ده جواب يې ور نه کړ.

د دې خبري له پاره يو ډېر ښه جواب سته، هغه دا چي که يو هلک يا نجلیۍ يو کور فرض کړو، کوم هلک يا نجلیۍ چي تعليم کوي، داسي دئ، لکه د کور دېوالونه چي له سنگ کاري او پخو خښتو څخه جوړېږي، سيمنټ په کښي کارېږي او ښه کلک جوړېږي، بيا دا کور دومره قوي او مضبوط جوړېږي، چي په سل کاله نه خرابېږي، د هر ډول باد و باران مقابله کولای سي، خو کوم هلک يا نجلیۍ چي تعليم نه کوي، داسي دئ، لکه يو کور چي له اومو خښتو او خټو څخه جوړ کړل سي، چي ډېر لږ دوام کوي او د باد و باران په مقابل کي ډېر مقاوم نه وي.

يعني د پخو خښتو او سنگ کاري کور ښايي په ډېر وخت جوړ سي، خو همدومره ډېر وخت دوام او مقاومت هم کوي، اما د اومو خښتو او خټو کور ښايي په ډېره کمه موده کي جوړ سي، خو د سختو شرائطو په وړاندي ډېر دوام او مقاومت نه سي کولای.

تعليم انسان خودکفا کوي، انسان ته په آينده ژوند کي له لوړو او ژورو سره د مقابلي توانايي ورکوي. اداره

کله چي د امريکا ولسمشر جان آف کينډي د صيهو نيستې خفيه ايجنسي (موساد) له خوا ترور سو، نو جيمز اينگلټون چي دغه مهال د سي.آی.اې مشر و، دايف. بي.آی مرسته هم جذب کړه او کونښنونه يې وکړل، چي موساد د کينډي د وژلو د ترور څخه وژغوري، په آخر کي په دې هلو ځلو کي بريالی هم سو او دغه وژنه يې د روسانو پر جاسوسي سازمان (کې. جي. بي) ور واړوله، له دې امله جيمز اينگلټون په يهودي کړيو په تېره بيا، د (موساد) په جاسوسي اداره کي ډېر محبوبيت تر لاسه کړ، دی د موساد د بنسټ ايښوونکو څخه بلل کېږي او د موساد د معنوي پلار په نامه هم يادېږي.

کله چي په ۱۹۷۴ مېلادي کال ويليم کولبي نومي د سي.آی.اې مشر وټاکل سو، نو اينگلټون يې د سي.آی.اې څخه و ايستی، له دې څخه معلومېږي چي اسرائيل په سي.آی.اې کي دومره نفوذ لري، چي آن د امريکا د ولسمشر وژنه چي د دوی په لاس سوې وه، لا د دې سازمان په ملاتړ پر نورو تاوان سوه. د (سي.آی.اې) سازمان د ويليم کولبي په مشرۍ د ويتنام د جگړې پر مهال ۱۹۴۷ او نورو ۱۹۷۱ مېلادي کلونو ترمنځ، يو څلوېښت زره ويتنامي بنديان تر تبخ تېر کړل، د دې جملې څخه د شلو زرو پنځه سوه اووه اتيا پر وژنو باندي په خپله ويليم کولبي د امريکا د کانگريس په وړاندي اعتراف وکړ، له دغو ويتناميانو څخه يې ځيني د الوتکو څخه مخکي ته وغورځول، ځيني يې په څړولو ووژل، ځيني يې د بر بښنا په کړنتونو ووژل او د ځينو په سرونو کي يې مېخونه ټک وهل.

دغه خبري په ۱۹۷۲ مېلادي کال د امريکا د کانگريس په وړاندي د شاهدانو په شاهدي را سر بېره سوې، دغه راز سي.آی.اې د امريکا د شومو گټو د تر لاسه کولو په موخه، د ځينو هيوادونو ستر کليدي شخصيتونه هم وژلي دي.

(سي.آی.اې) او (ايف. بي.آی) څه ډول استخباراتي شبکې دي؟

په ۱۹۶۰ مېلادي کال د ډومينيکن ولسمشر رافايل ټروجيلو د امريکا د گټو خلاف سر پورته کړ، فوراً (سي.آی.اې) هغه د ۱۹۶۱ مېلادي کال د می مياشتي پر دېرشمه نېټه د کور په مخ کي په داسي حال کي چي په خپل موټر کي سپور و، وواژه.

کارپوهان د پاکستان د واکمن جنرال ضياءالحق په وژلو کي د (سي.آی.اې) لاس لرل، هم له امکانه ليري نه گڼي.

همداشان سي.آی.اې د کانگو د ولسمشر لوم معبا په خوړو کي په زهرو اچولو سره د هغه د وژلو کوښښ کړی و.

په تېرو درو لسيزو کي د سي.آی.اې گمارلو اشخاصو څو واره په بېلابېلو طريقو د کيو با د مشر فيډل کاسترو د وژلو هڅي کړي دي، خو بريالي سوي نه دي.

د سعودي عربستان د پخواني پاچا ملک فيصل په وژلو کي هم د سي.آی.اې لاس و، پر دې سر بېره (سي.آی.اې) د خپلو شومو موخو له پاره نازي ساينس پوهان په خپلو ليکو کي وگمارل. د برما، ټايلېنډ او لاؤس د هېروئينو له قاچاق وړونکو سره يې اړيکي ټينگي کړې، په چيلي هيواد کي يې د ټولټاکنو له لاري د منتخب ولسمشر سلواډور حکومت را وېر ځاوه. په افغانستان کي يې د تارياکو او وسلو قاچاق وړونکو او خپلو گوډاگيو سړيو وژونکو ته په کلونو – کلونو هر ډول مرستي ورکولې او ډېر افغانان يې د خپلو جاسوسانو او ډېر مجاهد افغانان يې د خپلو جاسوسانو او گمارلو کسانو په واسطه ووژل. په گواتيمالا او سلواډور کي يې هم وژونکي پوليس وروزل. سي.آی.اې په گواتيمالا کي پوځيان بغاوت ته وهڅول او د دغه هيواد د منتخب ولسمشر جيکو بوگزم من حکومت يې د ۱۹۵۴ مېلادي کال په جون مياشت کي را وپر ځاوه او د ده پر ځای يې کر نيل کارلوس ارماس د دې هيواد د ولسمشر په توگه وټاکى، چي بيا تر څلوېښتو کلونو پوري په گواتيمالا کي د پوځي واکمنو له خوا د بې

رشتې ورکول

هلک اخلاقو او شخصيت ته نه کتل کېږي، بلکي يوازي د پيسو له پاره د خپلي لوړ ژوند له تباھۍ سره مخ کړي، د هلک په زړه کي هم وقار کم کړي، بلکي ډېر وخت هلکان په کلونو – کلونو د ايران مسافر سي، ترڅو د کاکا خسر لمنه د حرامو نه ډکه کړي.

ځيني وخت په خاندان کي يو شخص يا ښځه د څلورو کسانو په نومونو کي ضد واخلي چي ولا فلانکي ته يې ورکوم يا فلانکۍ نجلیۍ خپل زوی ته کوم، چي کله هم خبره داسي سر ټمبه توب ته ورسېږي، وروسته يې منفي نتايج راوځي. رشتې کول ډېر باريک کار وي. په دې کي زور وهلو يا ضد کولو ته هيڅ ضرورت نه وي، که په کوم ځای کي په آرامه رشته نه کېدله، نومه يې کوئ، د يو چا په زړه کي په زور احترام نه اچول کېږي، سبا به د يو چالور – خور جسما کور ته راولی، خو په زور کله هم د هغې زړه نه سي خپلېدلای، چي کله هم په رشتو کي خبره زور ته وتله، ليري ځني تېرېږئ، په حيا او عزت کي هغه ځای پرېږدئ.

ځيني خلک د يو چا منصب او چوکۍ ته وگوري چي ولا ولسوال دئ، والي دئ، پاسوال دئ، ډگروال دئ يا بل منصب دار دئ، نور د هغه اخلاقو، عمر، ايماندارۍ او شخصيت ته نه کتل

راټولونه: حاجي عبدالله "ډاکري"

دوهمه او وروستۍ برخه

رحميو، تښتونو، عام وژنو او ډول – ډول وژنو نورو ظلمونو په پايله کي کابو دوه سوه زره وگړي ووژل سول، چي دا په شلمه پېړۍ کي د ډېرو بدو او غير انساني کړنو بېلگه کېدای سي.

د پوځي بغاوت له پاره داويل کېدل، چي گواتيمالا شوروي اتحاد ته نژدې سوې وه، خو حقيقت دا و چي روسان دغه کوچني هيواد ته پام نه لري، چي له هغه سره سفارتي اړيکي ټينگي کړي. اصلي خبره دا وه چي د گواتيمالا واکمن جيکو بوگزم د امريکا د مېوې د يوې شخصي کمپنۍ د يوې شاري مخکي يوه برخه لاندې کړې وه، څنگه چي د دې کمپنۍ څښتنانو له امريکايي واکمنو سره نژدې اړيکي درلودې، نو يې د گواتيمالا د واکمن د غور پېچلو له پاره چټک غبرگون اړين وباله او د دغه هيواد بې وزلي او بې گناه خلک يې داوړدو کلونو له پاره په دغسي ناولي حرکت اخته کړل.

د سي.آی.اې د پورتنيو جنايتونو په اړه ورکول سوي دولتي تفصيلات د واشنگټن په محرمو اسنادو کي موجود دي، دا چي سي.آی.اې د مخدره موادو په کاروبار او قاچاق کي څومره لوی لاس لري، د خپل هيواد خلک په لوړه کچه په نشو اخته کوي، نو د دې ادارې به د نورو مملکتونو له خلکو سره څه حال وي؟

البته! د سي.آی.اې کلنی لگښت دېرشو ميليارډو ډالرو ته رسېږي.

په ۱۳۸۶ لمريز کال د کب پر در ويشتمه نېټه، د مجاهدينو په فدايي حمله کي په کابل کي د هوايي ميدان پر غځېدلې لاره د سي.آی.اې پر دوو عرادو شورليټ موټرونو حمله کي ټول سپاره کسان د جهنم کندي ته ور ټېله سول، کله چي د نهمي حوزې پوليس او امنيتي کسان د پېښي ځای ته ورسېدل، په سوځل سوو موټرونو کي په زياته اندازه د هېروئينو خلطې پرتې وي، چي وروسته د امريکا د سفارت په مداخله پاشل سوي کڅوړي بيرته سفارت ته يووړل سوې. پای

اسامه جوهرې

كېږي، حال دا چي نجلۍ د منصبدار په کور کي څومره خوراک کوي، د عام شخص په کور کي يې هم هغومره خوري، خو دا بې ځايه حرص او غټو خلکو ته په تمه – تمه کېدل، بد عادت دئ، بلکي سپک عادت دئ.

نوله دې امله احتياط په کار دئ، په خپلو کورونو کي يو څه اصلاحات راوستل په کار دي، د رشتې په کارونو کي د دواړو طرفونو ترمنځ رضامندي په کار ده، د نارينه مسئوليت دئ چي ښه په اخلاص د هلک کورنۍ او اخلاق مطالعه کړي، بيا د خور – لور رضامندي ته وگوري او تر هغه وروسته په مناسبه طريقه رشته ورکړي او همدا راز پر هلک باندي هم زور يا فشار راوستل نه دي په کار، بلکي ځيني مېندي دا غلطې کوي چي خپل اولادونه په يوه رشته گرم کړي، سم صفتونه يې ورته وکړي او منفي جھتونه يې پټ کړي، هلک هم په ذهن کي نقشې جوړي کړي، خو چي واده وسي، بيا کيسه بدله وي.

د هلک له پاره بايد معيارونه : ايمانداري، اخلاق، د بدن سالميت او د يو څه مناسبې نفقې پيدا کول وي.

د نجلۍ له پاره معيارونه بايد : ايمانداري، اخلاق، د بدن سالميت او کورنۍ تربيه وي.

ټولنيزي رسنۍ

●محسن "احسان":

ابو جعفر منصور د بنوا미ه د یو حکیم څخه وپوښتل :

ستاسو دولت ولي ړنگ سو؟

حکیم وويل : موږ د غټو کارونو له پاره واړه خلک مقرر کړي وو او د وړو کارونو له پاره مولوی خلک مقرر کړي وو.

👤 Niamatullah Niamat:

پر فېسبوک د ځوانانو مایوسۍ وینم، والله زړه مي ډېر درد وکړي، زه يې په تمامه معنی حس کوم، خوزه ځوانانو ته دا وایم چي هدف معلوم دی، کړنلارو ته تغیر ورکړئ، یو موټي سئ، یو او بل ته لاس ورکړئ، یو او بل تر لاس سره ونیسئ، یو او بل و منئ، د یو او بل ملاتړي سئ، یو او بل ته فرصت سئ، د الله تعالی در کړې انرژي،پوهه او امکاناتو څخه اعظمي استفاده وکړئ، له نورو سره یې شریک کړئ چي نور هم ځني مستفید سي. په کوچني- کوچني اختلافاتو پسي سر مه گرځوئ، پر کوچنۍ- کوچنۍ خبرو او نیمگړ تیاوو پسي سر مه گرځوئ، یو د بل له پاره طاقت سئ، گټه یو او بل ته په گټه رسولو کي نغښتي ده، د بل په تاوان کي گټه لټول گټه نه ده.

👤 Mohibullah Shubair:

هره ورځ یو نوی مهارت زده کړئ او خپل فکر مثبت وساتئ. په کوچنیو گامونو سره، تاسو کولای سئ لوی بدلونونه راولۍ. ژوند د پرمختگ له پاره دی، پر ځان باور وکړئ او هره ورځ یو ښه نسخه جوړ کړئ. مثبت فکر، لوړ مهارتونه، غوره راتلونکی!

👤 Dr Aman Shams:

د معدې د ناروغيو یو له لویو لاملونو څخه د ایبوپروفن او د دې خاندان له نورو درملو استفاده ده. که د معدې تکلیف لرئ، له دې درملو استفاده مه کوئ. د دې پر ځای تاسو د درد له پاره له پرستامول څخه کار اخیستلای سئ.

👤 عبدالواسع "سمسور":

په ژوند کي هیڅکله مه ناهيلي کېږه او مه ناامیده کېږه، مرسته او هوسايي حتماً راځي، داد الله تعالی وعده ده او د الله تعالی مرسته په یقین سره ډېره نژدې ده.

👤 Naveed Bettani:

هیڅکله خپل ټول اختیار د بل چا په لاس کي مه ورکوئ، بیا به د خپل ځان د خلاصېدو واک هم نه لرئ!

👤 عبدالواسع "سمسور":

په کندهار کي د خوښیو یا ودونو مراسمو کي د شپې ډوډۍ لس بجې شاوخوا ورکوي، دا څه وجه ده؟ تاسو پوهېږئ چي د شپې ناوخته ډوډۍ خوراک ډېر تاوان لري.

خوراکي توکو مرسته کوي.

دغي ادارې د چهارشنبې په ورځ له ۳۰۰ اړو کورنیو سره د نغدو پیسو، اوږو او غورو مرسته وکړه او دا مرستي به یې په راتلونکي کي هم دوام ولري.

مرسته تر لاسه کوونکو د مسئولینو له پاملرني مننه وکړه او ویې ویل، هره میاشت د نغدو پیسو او خوراکي توکو مرسته ورسره کېږي.

🗨️**مخ پاته: په تېرو څو ورځو کي...**

د کسانو شمېر یې ۱۲ تنه کېدی، خپل هیواد ته راستانه سوي دي.

همداراز د کندهار ولایت د تخته پل ولسوالۍ اړوند په انځرگي کمپ کي د کېوالو د ثبت او تثبیت کمېټې مسئولینو د شنبې په ورځ باختر خبري آژانس ته ویلي، نن ورځ ۴۲ کورنۍ چي د کسانو شمېر یې ۲۱۲ تنه کېږي، خپل هیواد ته راستانه سول.

له یادو کورنیو سره د اسلامي امارت اړوندو ادارو له خوا نغدي مرسته سوې او هم مرستندویه مؤسسو ته د مرستي په هدف ورپېژندل سوي دي.

🗨️**مخ پاته: مرگ ته تیاری...**

یعني دا چي ټول خلک به له خپلو قبرونو بیا راپورته کېږي، هغه ورځ چي نه مال گټه رسولای سي او نه زامن، نه نوم او نه نښان، نه ملگري، نه آشنایان او نه نور، مگر هغه څوک به گټمن، سرلوړی او سرفراز وي چي له روغ زړه، غوره افکارو، سمي عقیدې، ښکو عملونو، له شرک، خرافاتو او گنده هوسونو یې ځان ساتلی وي.

په دغه ورځ به هر سړی د خپلو کړنو او هڅو مسئول وي. که موږ هر څه د خدای له اوامرو سره سم تر سره کړي وي، له کفر او شرک، له ناوړه او گنده عملونو مو ځان ساتلی او هر څه مو د لوی څښتن د رضا د تر لاسه کولو له پاره تر سره کړي وي، ممکن موږ ته لوی اجر او الهي بڅښنه اعلان سي، مگر که مو هر څه په داسي ډول تر سره کړي وي، چي په هغه کي شرک او کفر فسق او فساد او داسي نور نغښي وي، نو بیا مو د نجات کښتۍ پر غرقېدو ده، را ته په کار دي چي ژر د خدای جل جلاله لوري ته رجوع وکړو، له گناهونو توبه وباسو، ځکه چي خدای تعالی زموږ په اړه ډېر پوه دئ او فرمایي:

ژباړه: او اې مؤمنانو! ټول د الله لوري ته رجوع او توبه وکړئ چي بریالي سئ!

یعني دا چي اوس توبه وکړئ او دا مه وایاست چي ژوند اوږد دی او د توبې کولو فرصت مساوي دی. مه وایاست چي زه لا هم ځوان یم، ځکه چي ژوند په بېړه تېرېږي او د هغه ورځي څه څوک ځان نه سي خلاصولای، نو مخکي تر دې چي موږ نړۍ پریږدو او حساب را سره کېږي، غوره دا ده، چي په خپله له خپلو ځانونو سره حساب وکړو، د ښوي ژوند خو د آخرت په پرتله هسي یوه خطا یستونکي متاع ده او داسي نه چي دا متاع مو له آخرته غافل کړي.

هیواد ته د خدمت مصدر گرځي او ولس ته به واقعي خدمت کوي، هغه د ټولني د هر کس په خاص ډول، د کوچنیانو او ځوانانو پر سالمې ودې، د ځینو ناروغیو پر مخنیوي، تداوی او وقایې هم خبري وکړې.

وروسته د مسئولینو له لوري د کندهار په سطحه، د کانکور آزمويني تر درېیم مقام گټونکو ځوانانو ته ستاینلیکونه او هر تن ته یوه پایه لیب ټاپ کمپیوټر ورکړل سو. 🗨️**مخ پاته: لسو ځوانانو ته د عامه پوهاوي...**
البلال روغتیايي علومو انستیتیوت ترمنځ، په ۹ روغتیايي څانگو کي د ۱۰۰ سکارلشیپونو تفاهم لیک لاسلیک سو. دغه تفاهم لیک د شنبې په ورځ د اطلاعات او فرهنگ د رئیس مولوي انعام الله سمنگاني او د البلال روغتیايي علومو انستیتیوت د معاون عبدالباقي رحيمي تر منځ لاسلیک سو، چي له مخي به یې د اطلاعات او فرهنگ ریاست اړوند، د ځوانانو چارو آمریت له لوري البلال روغتیايي علومو انستیتیوت ته په عالي نرسینگ، عالي قالبگي، درمل جوړولو، د غاښو پروتیز، رواني روغتیا، تغذیه، انستیزیا، طبي لابرتوار او راډیولوژي په برخو کي علاقمند ۱۰۰ تنه ځوانان ورمعرفي کېږي او یاد انستیتیوت به یې سمسټر ته په ۱۵۰۰ افغانۍ جذبوي.

د یادولو وړ ده، چي تر دې وړاندي هم اطلاعات او فرهنگ ریاست لسگونو ځوانان سبا لوړو زده کړو مؤسسې، میرویس نیکه لوړو زده کړو مؤسسي او یو شمېر نورو مؤسسو ته د لوړو زده کړو په هدف په ځانگړي تخفیف سره ورمعرفي کړي دي.

🗨️**مخ پاته: په کندهار کي به ۵۵۰۰...**

ریاست رئیس حاجي ملا پاچا یوسف د سه شنبې په ورځ باختر خبري آژانس ته ویلي، په تېرو کلونو کي د یادي پروژې کارونه شاوخوا ۸۰ سلنه بشپړ سوي وو، چي اوس یې د مالیې وزارت له خوا د ۴۰۵ میلیونه افغانیو په لگښت سره پاته ۲۰ سلنه چاري پیلېږي.

د یوسف په قول، یادي برمي د کندهار ولایت په ارغنداب ولسوالۍ کي وهل سوي، چي د ځانگړو پایپونو له لاري به د ۱۲ ناحیې ۵۵۰۰ کورنیو ته پاکي اوبه ورسوي.

🗨️**مخ پاته :له زرونو بزرگرانو او بې وزلو...**

تخم او کېمایوي سري مرسته کېږي. د هغه په قول، د سروې د چارو تر بشپړېدو وروسته به له یاد شمېر بزگرانو سره د مرستي لړۍ پیل سي. د کرهڼي ریاست ویاند زیاته کړه، سړ کال په کندهار کي غیر موسمي اورښتونه اورېدلي او بزگرانو ته یې ډېر تاوانونه رسولي، چي په یاده مرسته سره به یې ډېري ستونزي حل سي.

د بل خبره په کندهار کي د حاجي کامل په مشرۍ له بې وزلو او غریبانو سره د مرستي کولو اداره جوړه سوې، چي تر دوه زره ډېري کونډي مېرمني، یتیمان، اړمني او سوال کوونکي کورنۍ یې ثبت کړي او د یوې ځانگړي پروسې له لاري ورسره هره میاشت د نغدو پیسو او

په قرار داد یې ورکوي

د سپین بولدک ښاروالي غواړي چي د ۱۴۰۳ مالي کال له پاره له انکشافي پلان سره سم، د بولدک ولسوالۍ ښارغلي په سیمه کي د برمو د اوبو راغونډولو له پاره ذخیره او کانال جوړ کړي. ټول هغه شرکتونه چي د دې قرار داد د سرته رسولو وړتیا ولري او پر شرایطو برابر وي، کولای سي، چي خپل غوښتنلیکونه د ۱۴۰۳ ل کال د زمري میاشتي د اتلسمي نېټې څخه بیا د روان کال د وړي میاشتي تر څوارلسمي نېټې تر چهارشنبې ورځي پوري، د سپین بولدک ښاروالۍ او ولایت مقام ته وسپاري او داوطلبي د ۱۴۰۳ ل کال د وړي میاشتي پر پنځلسمه نېټه، د پنجشنبې په ورځ د سهار پر لس بجې، د تعین سوي هیئت په حضور کي د کندهار ولایت مقام اداري او مالي ریاست اجرائیه مدیریت کي صورت نیسي.

په کرایه یې ورکوي

د احمد شاه بابا نړۍ وال هوايي ډگر ریاست غواړي چي د هوايي ډگر ریاست مربوط، په ترمینل کي داخل د بسته بندۍ ماشین د ایښولو له پاره اووه متره مربع مخکه د آزادي داوطلبۍ له لاري د یو کال له پاره په کرایه ورکړي. هر هغه حکمي یا حقیقي اشخاص چي پر شرایطو برابر وي، کولای سي چي د اعلان د نشر د نېټې څخه بیا تر لسو ورځو پوري خپل غوښتنلیکونه د هوايي ډگر ریاست ته وسپاري او د مبلغ ۰/۰ ۳۰۰- درو زرو افغانیو په بدل کي چي بیرته نه ورکول کېږي، شرطپاڼه کتلاي سي.

اعتبار نه لري

محمد اسماعیل د گل احمد زوی د انفرادي جواز مالک چي د جواز شمېره یې (6736-27) ده، ورک سوی، اعلان تر نشر وروسته اعتبار نه لري.

د اعتبار وړ نه دی

عبدالله د حاجي نظر محمد زوی د تجارتي انفرادي جواز مالک چي د جواز شمېره یې (6340-27) ده، ورک سوی، د اعلان تر نشر وروسته د اعتبار وړ نه دئ.

🗨️مخ پاته: د افغانستان او تر کمښتان...

ورکړي دي چي باید کلکه ساتنه یې وسي.

د بهرنیو چارو وزارت سرپرست مولوي امیر خان متقي د آزادی پر ارزښت او د ساتني پر لارو- چارو خبري وکړې او ویې ویل، آزادي په توره، همت او قربانیو اخیستل کېږي او آزاد ولسونه هغه کسان دي چي د خپلواکۍ خوند یې ځکلی وي او هیڅکله غلامي و نه مني.

د ملي دفاع وزارت د مسلحو قواوو لوی درستیز قاري فصیح الدین فطرت وویل، د زمري ۲۸ په داسي حال کي لمانځنه کېږي چي افغانستان په بشپړه توگه خپلواک دی او د هیچا فرمایشونه نه منل کېږي او ټولي چاري په خپلواک ډول تر سره کېږي.

د غونډي وینوالو د مشرانو پر اطاعت، د نظام پر ساتني او استحکام، د ملت او حکومت پر نژدېوالي او له خلکو سره د مجاهدینو پر ښه چلند ټینگار وکړ او له هیوادوالو یې وغوښتل چي د واکمن اسلامي نظام بشپړ ملاتړ وکړي او د امنیت د لا ښه ټینگښت له پاره دي د اسلامي امارت له ځواکونو سره همکاري وکړي، ترڅو د افغانانو ترمنځ ملي یووالی لا پیاوړی او د هیواد د ښمنانو دسیسې شندي سي.

🗨️**مخ پاته: د شاوخوا پنځو میلیار ډو...**

یوې پروژې د قرار داد د قیمت په اړه اړوند ټاکل سوې کمېټې ته دنده سپارل سوې چي له قرار دادي شرکت سره بیا مذاکرات تر سره او خپل راپور د ملي تدارکاتو کمېسیون مشر تابه ته وړاندي کړي.

په منظور سوو او تعدیل سوو پروژو کي په بادغیس ولایت کي د آبگردان د ذخیروي بند د پاته چارو بشپړول، د نغلو برېښنا تولیدي فابریکې د یو توربین بیارغونه، په بېلابېلو ولایتونو کي د برېښنا اړوند وسایلو چمتو کول، هیوادوالو ته د باکیفیته او